



అవిశాల హృదయుడు

స్వింగ్ డోర్స్ చప్పుడు విని, తల ఎత్తకుండానే—“ఇంక ఈ రోజుకి ఫైల్లు చూడనని చెప్పేను....” అన్నాడు చిరాకుగా శ్రీవతి.

“సారీ సర్.” తడబడ్డది వచ్చిన అమ్మాయి కంఠం... “ఇవి ఫెయిర్ కాపీలు.... హెడ్ క్లర్క్ నన్ను వెళ్ళి సిగ్నీచర్స్ తీసుకోమన్నారు....”

అమె కాగితాలతో తలుపుకి, బేబిల్ కీ మధ్య అట్లానే నిలబడ్డది. మరి రెండు సంతకాలు చేసి శ్రీవతి తలవత్తి చూశాడు.... సిపాయి వచ్చేదని అనుకుని తాను చిరాకుగా మాటలాడేడు. టైప్ రైట్ కౌంట్ ఆలశ్యంగా కాపీలు ఇచ్చి ఉంటుంది. హెడ్ క్లర్క్ కి మామూలు ఇలాగ శిక్షించడం.

“ప్రభు”

అమె తనవంక చూడడం లేదు.... తరువాత అమె వినే వాక్యాల వరుస నూటిగా చూడనిచ్చేది కాదు.

“ముఖంలోకి నూటిగా చూడలేరు—సిన్సియర్ గా వనిచెయ్యక.... నిజంగా, మీ వర్కు ఇవేలా ఆలశ్యం కావాలా?”

అనుకోని కటుత్వం వచ్చింది శ్రీవతి గొంతుకలోకి A pack of insincere fellows.... ఎవ్వరూ తమ విధిని గౌరవించరు....

అమె మాట్లాడలేదు. ఎవ్వరూ అఫీసులో ఇలాటి మాటలకి తిరిగి మాట్లాడరు.

ఏదో అనబోయి మానేశాడు శ్రీవతి.... ఒక రోజు గుమాస్తాగా కాకపోయినా, మరొక చిన్న ఉద్యోగంలో తన స్థితి జ్ఞాపకం వచ్చి. వెను

వెంటనే ఎందుకనో ఆ రోజు తానంత చిరాకుగా ఉన్నాడో తెలియ వచ్చింది తనకి.... ఉదయం టపాలో తన ఉత్తరం రాలా.... అమె రాయలా. తనకి తెలికుండానే ఈ ఆరేడు గంటలూ అందరికీ తన చిరాకు వంచి పెడుతున్నాడు.

Sincerity...

తన భార్య తన నిట్లా అంటే?.... అమె ఎన్నడూ అనదు. విశాల ఉత్తరం రాకపోతే తాను బాధపడినా, ఆ నంగతి అమెకి తెలిసినా ఇలాగ అడగదు. నిజానికి ఆ ఇద్దరిలోనూ ఎవరి జీవితం వారిదే. విశాలనించి వినకపోతే తనకి కాలం గడవదు అది నీతి అయినా అవి నీతి అయినా, sincere అయినా కాకపోయినా, తన మానసిక జీవితానికి దోహదం

అమె, అమె ఉత్తరాలూ.

సిగ్గుపడ్డాడు శ్రీవతి కుర్చీలో జేరబడి “ఇవేళ సంతకం చెయ్యాలా?” అన్నాడు “రాత్రి మెయిల్ కి పోవాలి....” “అల్ రైట్ అల్ రైట్”

పార్లమెంటు ప్రశ్న సమాధానం ఈ రాత్రి వెళ్లక తప్పదు.

త్యరగా సంతకం చేసి అప్పుడు మీదికి చూశాడు.... అన్నీ అంకెలు. ప్రాణంలేనివి—కాని, ఎంతమంది ప్రాణాలని తీసాయి!

అన్ని కాపీలు సంతకం చేశాక వొంగి వాటిని తీసుకుని అఫీసులోకి నడిచింది టైప్ రైట్. డిస్పాచి అమె దేనని జ్ఞాపకం వచ్చింది శ్రీవతికి, ఏదో తెలివి వచ్చినట్లు.



త్వరగా డ్రాయర్ తాళంతీసి ఇంటికి బయలు దేరాడు. అంతా అర్థవిహీనంగా కనిపిస్తోంది తనకి.... ఈ సంసారమూ, అఫీసూ, ప్రపంచం, మనుమలూ అన్నీ, అందరూ....

విశాల ఎందుకని ఉత్తరం రాయదు? పెళ్లి చేసుకుంటూందా? తనకి చెప్పకుండా?

బాధగా నవ్వుకున్నాడు శ్రీవతి.... ఒక రోజు ఆమె తప్పక పెళ్లి చేసుకుంటుంది ..కాని తనకి ముందు చెప్పకుండాకాదు

కొద్ది దూరము నడిచేసరికి అలసట వచ్చింది తనకి ఈ రెండేళ్ళనించి Exhaust అయిపోయాడు తాను .. బెతికంగా, మానసికంగా ...

నెమ్మదిగా తలుపుతోసుకుని మెట్లు ఎక్కేడు. వెళ్ళి కుర్చీలో కూలబడ్డాడు, జోళ్ళూ కోటూ సిపాయ్ సాయంతో వొడిలించుకుని. ఫేసిపెట్టి, కాఫీ తేవడానికి లోవలికి వెళ్ళేడు సిపాయ్

—రామయ్యా వస్తావయ్యా. . .

రేడియో గ్రామ్ లోనించి వినిపిస్తూన్న దెవరో తనకి తెలుసు తన రేడియోలో అడిగినపాటలు రావు ఆ సంగతి తెలిసినవాళ్ళు...

“మైనే దిల్ తుర్సుకా దియా...”

భగవాన్! భగవాన్! అనుకున్నాడు ఇంకా నీరసంగా చేరబడుతూ శ్రీవతి ఈమె తనకి దూరంగా ఎందుకు ఉండదు? ఈ ఇంటికి మొదటిసారి వచ్చినప్పుడు ఆమె తనతో మాట్లాడితే జన్మ తరించిపోతుందని అనుకున్నాడు తాను.... మాటలాడితే తన ఏదో Vanity సంతృప్తి పడుతుందని కాదు.... ఆమె అచ్చు Lux బొమ్మమల్లె ఉండేది ఆమె దూరంగా ఉండి మాట్లాడకపోతే, తన మనస్సు బాధ బడుతుందని ఆ రకం Situations తను బరించలేడు. అందుకని, నిజానికి ఆ బాధలో తన విషయం మరిచిపోగలనని అత ననుకున్నాడు. తనకి కావాల్సింది ఇలాంటి బాధ; సమస్య. మేలుకుని ఉన్నంతసేపూ ఆలోచించి బాధపడడానికి, ఆ మధ్యన తననీ, తనసంసారాన్నీ, తన విశాలనీ, మరిచిపోడానికి. . ముందు విశాల తనకితానై ఆప్యాయత చూపించినా, కొంతకాలంవరకూ ఆమె నిండు

మనస్సుని తాను చూడలేకపోయాడు.... కాని, తమ మధ్య మొదటినించి Reserve లేదు.

శ్యామల మొదట చాలా Aloof గా ఉండేది తనకి కావాల్సిన Situation వచ్చింది నిజానికి భార్య కూడా ఉన్నా. తాను మరో ప్రపంచంలోకి పోగలిగేవాడప్పుడు. శ్యామల కోసం బెంగ పెట్టుకుని—అట్లా పూర్తిగా నమ్మేవాడు తాను.

బ్రేలో టీ, బిస్కట్లూ ఉద్దించి లోవలికి తెచ్చింది శ్యామల .. రేడియో గ్రామ్ పాట వెనుక పాట వినిపిస్తోంది.

“చాలా అలిసిపోయారా ? లేచి టీ త్రాగండి!”

వెన్నెలమల్లె మాటలాడుతుంది శ్యామల క్రొత్తలో ఆ గొంతుక వినిపించి తహతహలాడే వాడు తాను. అలాగ ఆమె మారంగా ఉండి ఉంటే ఇవన్నీ మరిచిపోగలుగును తాను కాని—భగవాన్!

అంత వేడిలోనూ రిప్రజిరేటర్ లోంచి నడిచి వచ్చినట్లుంది శ్యామల లేత ఉడుకలాం పరిమళాలలో.... పాలూ వెన్నెలా కలిపివేసిన చిత్తరువల్లే.

ఒక్కసారి విశాల జ్ఞాపకం వచ్చింది తనకి. ఆ క్షణంలోనే, శ్యామలకి తనమీద కోపం వస్తే బాగుండుననిపించింది తనకి ఇలాంటి disappointment కావాలి ఆ బాధలోకాని జీవితంమీద గౌరవం రాదు తనకి,

ఆమె రెండు కప్పల్లో టీ పోసి తనకి ఒకటి అందించింది. ఆమె అంత అందంగా ఎట్లా ఉంటుందో!

నెమ్మదిగా తాగుతూ, ఆలోచనలో పడ్డాడు శ్రీవతి. “బిస్కట్స్ కూడా తింటారు కొందరు టీతో—” అంటూ ఒకటి చేతికి ఇచ్చింది శ్యామల ‘డాంక్స్’ అనబోయి ఊరుకున్నాడు శ్రీవతి

నిశ్శబ్దంగా టీ త్రాగడం ముగించి శ్యామల గంభీరంగా.... “ఎవరితోనైనా దెబ్బలాడారా ఈ రోజు?” అన్నది.

“ఆ ప్రపంచంతో—మరి పనిలేక” అన్నాడు శ్రీవతి—విన్నూ.

“మరి ఎందుకట్లా ఉన్నారు?”

శ్యామల తననట్లా అడగలేదు ఎప్పుడూ గంటలతరబడి మాటలాడినా, వ్యక్తిగతమైన ప్రశ్నలువేసే అలవాటు ఆమెకి లేదు కొంచెం ఆశ్చర్యంవేసింది తనకి తనకి మరి దగ్గరగా వొస్తూందా?

“అయేన బాలమా....వాదకర్ కే .”

చల్లగా వినిపిస్తోంది పాట—బాధగా

ఆమె ప్రశ్నకి ఏ సమాధానం చెప్పి ఆమె గాయపడుతుందో వెతుకుతోన్న శ్రీపతి ఒక్కసారి కరిగిపోయాడు ఆమెని భరించలేడు తాను-అంత సౌందర్యం. తానేం చేసినా కోపం రాదు ఆమెకి - విశాలకి ...ఆమె అత్యంతగా తన వొంక చూస్తోన్న చూపులు, తన నడిగిన ప్రశ్నలోని మార్గవమూ అన్నీ తన కదే చెప్తున్నాయి నిస్సహాయుడు తాను.విశాలదగ్గర అట్లా అనిపించదు కాని విశాల వేరు, శ్యామల వేరు! ఒక్కసారి లేచి ఆమెని వొదిలి గదిలోకి వెళ్ళాడు. అద్దంలో తన ముఖం అలిసిపోయి, చెమటగా నల్లగా ఎంత అసహ్యంగా ఉంది! ఇప్పుడూ ఈ సుందరి తనని అసహ్యించుకో దెందుకని?

త్వరగా బాత్ రూమ్ కి పోయి షవర్ క్రింద నిలబడి స్నానం చేశాడు శ్రీపతి. తన ఆలోచనలు వివరితంగా సాగుతున్నాయి. బహుశా ఇది సహాయం చెయ్యవచ్చు

చల్లటి నీళ్ళు నెత్తిమీద వడ్డాక కొంత నయం అనిపించింది తనకి. సాయంత్రం ఐపోయింది. ఎంత త్వరగా తెమిలినా, ఇరవై నిముషాలకి కాని, ఇవతలకి రాలేకపోయాడు తల దువ్వు కుంటుంటే ఒక్కసారి భయం వేసింది. ఆమె ఏమనుకుంటుంది? తన మీద కోపం వచ్చి లేచి వెళ్ళిపోయిందా?

తాను తిరిగి వచ్చేదాకా ఆమె అట్లానే కూర్చుంది.

“సారీ శ్యామలా....ఏదోలా అనిపించింది. క్షమించండి....”నిజంగా విచారంగా అన్నాడు శ్రీపతి.

తిరిగి తాను కుర్చీలో కూర్చున్నాడు ఆమె ఏదో ఆలోచనలో పడింది తనకి జవాబు

ఇవ్వలేదు....ఏమనో?....సాయంత్రం వచ్చిన దగ్గరనించి తాను మాట్లాడని విషయం జ్ఞాపకం వచ్చి ఒక్కసారి ఎంతో నీచంగా Feel అయాడు శ్రీపతి—ఆమె ప్రవర్తనని తలుచుకుని, తన వర్తన చూసుకుని.

ఎప్పటినించో పాటలు వినపించడంలేదు అలాగే మరొక పావుగంట గడిచిపోయింది

“బయటికి వెడదామా?....” అన్నాడు సంశయిస్తూనే శ్రీపతి. ఎలాగైనా ఆమెని ఆలోచనల నించి ఈవలికి తేవాలని

“మిమ్మల్ని అడిగిన దానికి సమాధానం చెప్పాలి....”

సమాధానం...

ఆమెని తప్పించుకోవడం కుదిరేలాగ కనిపించలేదు శ్రీపతికి అందమైన అమ్మాయిలతో అబద్ధా లాడడం మరి అందంగా కనిపిస్తుంది తనకి కాని, ఈ రోజు....

“మనుష్యులు ఎందుకని బాధపడతారు శ్యామలా?”

బాధగా, లేతగా చిరునవ్వు నవ్వింది శ్యామల ఇన్నాళ్ళలో తానంత వేదనని ఈ అందగత్తె కళ్ళల్లో చూడలేదు. ఏమిటి జరుగుతోంది ఈ వేళ? ఏమి రోజిది?

“మీరు బాధపడడం కాదు....ఏదో అగ్ని తినేస్తోంది మిమ్మల్ని ఏదో ఒక బాధ లేక పోతే మనుషులు జీవించలేరు. కాని, ఒక్కొక్క నివ్వ మనసులో రగులుకుంటే దానిని ఎవ్వరూ ఏమీ చెయ్యలేరు....”

అంత అందమైన కళ్ళకి X-Ray శక్తి తప్పక ఉంటుందనే విషయం మరిచిపోయాడు శ్రీపతి అప్పటిదాకా తాను నిజంచెప్పాలి లేదా మానాలి కాని మోసగించడం లాభం లేని పని.

అలాగ కొంచెంసేపు కూర్చుని, శ్యామల బయటికి వెడదామన్నది పార్కుదాకా నడిచి అతను బెంచీమీద కూర్చున్నాడు ఆమె కొంచెం దూరంగా గడ్డిలో కూర్చున్నది. అతనూ క్రిందికి దిగబోయి, ఆమె వారించడాన్న అట్లానే ఉండిపోయాడు. ఎప్పుడూ ఆలాగ జరగలేదు....ఇవాళ....

అమె తలవొంచుకుని ఆలోచిస్తుంది. ఆ ప్రశాంతతలో, మనక వెలుతురులో కూడా ఆమె ముఖంలోవున్న బాధని శ్రీపతి ప్రస్ఫుటంగా చూడగలుగుతున్నాడు. తన కేమీ బోధవడలేదు కాని, తన అంతరాంతరాలలో దాచుకున్న కథలామెకి తాను చెప్పకుండానే తెలిసినట్లున్నది. ..అవును, నిస్సందేహంగా తన విశాలా, అన్నీ ఆమెకి తెలుసును.

అలాగే కూర్చున్నారు-శ్రీపతి, శ్యామలా. చాలాకాలం గడిచిపోయింది. రాత్రి ఐపోయింది. కొంచెం అవతలఉన్న విద్యుద్దీపపు కాంతి నగం ఆమెమీద పడి, ఆ ముఖంలో బాధని ద్వీగుణీకరిస్తున్నది.

తన మనసులో ఉన్న ఆవేదనకన్న ఎన్నో రెట్లు ఆమెని దహించివేస్తున్నదని క్రమంగా బోధపడింది శ్రీపతికి ఎందుకో! ఎందుకో!!

హఠాత్తుగా ఆమె లేచి నిలబడి శ్రీపతి ప్రక్కన కూర్చున్నది “మనుష్యులు ఈ ఆవేదనలో ఎందుకు దహించుకు పోతారో తెలుసనా?” అన్నది, రహస్యంమలే.

అతని చేతులు ఆమె చేతుల్లో ఉన్నాయి- చల్లగా, లాలనగా శ్రీపతి వెయ్యి డిగ్రీల జ్వరం తప్ప ఏమీ తెలిసి స్థితిలో ఉన్నాడు దైహికంగా ఆమె సాన్నిహిత్యానకాదు.

“నాకు తెలుసునండీ....మనసు ఉన్న ప్రతిజీవీ, మరొక హృదయంలో-మరి కొన్ని హృదయాలలో జ్యోతులు వెలిగిస్తారు. వాటి ఆ అగ్నిని చల్లార్చే శక్తి వాళ్ళకి ఉండాలి. తేకపోతే ఇద్దరూ ఆ అగ్నికి ఆహుతిఅవుతారు.”

ఆమె ఆగిపోయింది ఇద్దరూ ఇంటికి బయలుదేరారు గుమ్మందగ్గర ఆమె మళ్ళీ అతనిచేతులు వట్టుకున్నది-మరిచిపోయి నట్లు

“మనం ఆర్పలేని మంటలని హృదయాలలో రగులు కొల్పడం కన్న పాపంలేదు లోకంలో... కాని!...ముందు అట్లా అనిపించదు. అందుకనే మనమలట్లా దహించుకు పోవడం ”

ఆ క్షణంలో ఆమె ప్రజ్వలిస్తోన్న అగ్నిలాగా, తాను తడిపాగలాగా అనిపించారు శ్రీపతికి.

తనని వాదిలి ఆమె చివాలున తనగదికి వెళ్ళి పోయింది. ఏమిటి దీని అర్థం?

నీరసంగా వచ్చి కుర్చీలో కూలబడ్డాడు శ్రీపతి. బేబిల్ మీద ఏవో ఉత్తరాలు....

అందులో ఆమె ఉత్తరం ఉండదని అతనికి తెలుసును. మరి నిరాశగా ఆ సాయంత్రాన్ని నెమరువేసుకోసాగాడు శ్రీపతి. శ్యామల చెప్పినది నిజమని అనిపించింది అతనికి కాని, తన విషయంలో ప్రయోగించడానికి అతనికి ధైర్యం లేకపోయింది. విశాలకి తాను ఎన్నడూ ద్రోహం చెయ్యడు. తన నర్వన్యం....తన ఆశా, ప్రణయమూ—అన్నీ ఆమె

బద్ధకంగా వొంగి బేబిల్ లాంప్ వేసి ఉత్తరాలు తీసుకున్నాడు. అందులో ఆమెది— తప్ప డెలివరీ కాబోలు!

త్వరత్వరగా విప్పి నాలుగు పేజీలూ చదువుకున్నాడు శ్రీపతి ఎక్కడికో వెళ్ళడాన్న టైముకి ఉత్తరం రాయలేకపోయింది విశాల. తనకి తెలుసు....తనకి తెలుసు....

ఒక్కసారి చల్లబడ్డాడు తాను! ఆసాయంత్రం జరిగినదంతా త్వరత్వరగా మరిచిపోయి.

వెన్నెల వొచ్చిందని వెళ్ళి వాకిట్లో కూర్చుని విశాలని, పూర్వపు రోజులని తలుచుకోసాగాడు శ్రీపతి-హాయిగా. విశాలలో మాధుర్యం ఉంది; ఆమెలో ప్రణయం ఉంది

“....మైనే దిల్ తుర్బుకొ దియా....”

శ్యామల తిరిగి రికార్డులు పెడుతోంది - తన కోసం!....విశాలని కళ్ళలోకి తెచ్చుకుని, తేలికగా నవ్వుకున్నాడు శ్రీపతి.

“....మైనే దిల్ తుర్బుకొ దియా ..”

పాటలో కరిగిపోయాడు శ్రీపతి. శ్యామల మంచి అమ్మాయి. వాళ్ళ బాస అమెరికానించి రాగానే పెళ్ళి చేసుకుంటుంది. విశాల ఎవరిని చేసుకుంటుందో!....

....మైనే దిల్ తుర్బుకొ దియా....

—ఎవరో పాటని ఆపేశారు. అయ్యో! అనుకుని, తిరిగి తన కలలలోకి జారిపోయాడు. శ్రీపతి.

